



Kunsill Lokali – [Marsaxlokk](#) – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 60

Il-Ħamis 11 t'Ottubru 2018

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl-5:00 ta' filgħaxija.


PREŻENTI:

| | |
|-------------------|-------------|
| Horace Gauci – | Sindku |
| Steven Grech – | Viċi Sindku |
| Stephen Caruana – | Kunsillier |
| Daniel Zerafa – | Kunsillier |
| Janice Chetcuti – | Kunsilliera |

UFFIĊJAL PREŻENTI:

| | |
|--------------|----------------------|
| Emma Vella – | Segretarju Eżekuttiv |
|--------------|----------------------|

2, Triq Vittorio Cassar, Marsaxlokk MXK1051, Malta.

 :21652525, 21650937

@ :marsaxlokk.lc@gov.mt  www.lc.gov.mt/www.marsaxlokklc.com

| | |
|--------|---|
| 60.1 | Qari ta' ittri ta' apologiji |
| 60.1.1 | Ma kienx hemm. |
| 60.2 | Kunsiderazzjoni u approvazzjoni tal-Minuti |
| 60.2.1 | Kopja tal-Minuti tas-Seduta preċedenti innumerata 58 flimkien mal-kopja tas-Seduta b'Urgenza numru 59, kienet tqassmet lill-Kunsilliera qabel il-laqgħa u għaldaqstant il-minuti ittiegħdu bħala moqrija. |
| 60.2.2 | Is-Sur Steven Grech ippropona u s-Sur Stephen Caruana issekonda l-minuti tas-Seduti 58 u 59 u għew approvati b'votazzjoni unanima fost dawk preżenti. |
| 60.3 | Komunikazzjonijiet mis-Sindku |
| 60.3.1 | Is-Sindku informa lill-Kunsilliera li nhar l-10 ta' Settembru 2018, flimkien mas-Sa Emma Vella, kien attenda għal laqgħa mal-MSDEC sabiex jiġu diskussa l-aħħar pjanijiet tal-Festa Hut 2018 f'Marsaxlokk. |
| 60.3.2 | Is-Sindku informa lill-Kunsilliera li nhar l-10 ta' Settembru 2018, flimkien mas-Sa Emma Vella, kien attenda għal laqgħa ma' Shanghai Electric fejn giet diskussa <i>Chinese Culture Night</i> f'Marsaxlokk. |
| 60.3.3 | Is-Sindku informa lill-Kunsilliera li nhar l-11 ta' Settembru 2018, flimkien mas-Sa Emma Vella, kien attenda għall-appell tat- <i>tender</i> tal- <i>Waste Collection</i> quddiem id-Dipartiment tal-Kuntratti. Is-Sur Horace Gauci informa lill-Kunsilliera li l-appell kellu jiġi evalwat u jinħatar bord ieħor sabiex jerga' jiġi evalwat it- <i>tender</i> . |
| 60.3.4 | Is-Sindku informa lill-Kunsilliera li nhar il-11 u 13 ta' Settembru 2018, flimkien ma' impjegat tal-Kunsill, kien attenda għall-kors tal- <i>Urban Design</i> organizzat mill-Awtorità tal-Ippjanar. |
| 60.3.5 | Is-Sindku informa lill-Kunsill Lokali li nhar it-12 ta' Settembru 2018, flimkien mas-Sa Emma Vella, kien attenda għal laqgħa mal- <i>Cleansing Department</i> sabiex jibda jkun hemm infurzar min-naha tal- <i>Wardens</i> fejn jidhol skart. Is-Sur Horace Gauci zied jgħid li l-Kunsill ħa jkun qed iħallas parti minn dan is-servizz flimkien mal- <i>Cleansing Department</i> . |
| 60.3.6 | Is-Sindku informa lill-Kunsill Lokali li nhar l-14 ta' Settembru 2018, flimkien mas-Sur Steven Grech, kien attenda għal laqgħa mal-Awtorità ta' l-Artijiet rigward l-użu tal-imwejjed u s-sigġijiet tal-istabbilimenti f'Marsaxlokk. Is-Sindku informa lill-Kunsilliera preżenti li se jitlob li tiddaħħal liġi fil- <i>Master Plan</i> il-gdid tal-Pjan ta' Riġenerazzjoni ta' Marsaxlokk. |
| 60.3.7 | Is-Sindku informa lill-Kunsill Lokali li nhar l-14 ta' Settembru 2018 kien attenda għal laqgħa informattiva mill-GAL Xlokk rigward il-Miżura 4 dwar proġetti ta' <i>Green Infrastructure</i> . |

| | |
|---------|---|
| 60.3.8 | Is-Sindku informa lill-Kunsilliera li nhar is-17 ta' Settembru 2018 kien attenda Konferenza Stampa tar-Regjun Xlokk fejn gie imnhiedi il-proġett tal-binja tar- <i>Reach Out Centre</i> tar-Regjun Xlokk (ROWSE). |
| 60.3.9 | Is-Sindku informa lill-Kunsilliera li nhar is-17 ta' Settembru 2018, flimkien mas-Sa Emma Vella, kien attenda għal laqgħa mas-sid tal-magni tal- <i>Water Point</i> sabiex tigi installata magna simili f'Marsaxlokk. |
| 60.3.10 | Is-Sindku informa lill-Kunsilliera li nhar id-19 ta' Settembru 2018, flimkien mas-Sa Emma Vella, kien attenda għal Konferenza Stampa rigward Festa Ħut 2018. |
| 60.3.11 | Is-Sindku informa lill-Kunsilliera li nhar l-24 ta' Settembru 2018 kien attenda għal laqgħa tar-Regjun Xlokk fejn kienet qed tigi diskussa r-riforma tar-Regjuni u dik tal-Gvern Lokali. Is-Sindku informa wkoll lill-Kunsilliera li għandha ssir laqgħa plenarja fir-rigward mill-AKL. |
| 60.3.12 | Is-Sindku informa lill-Kunsilliera li nhar is-27 ta' Settembru 2018 kien attenda għal laqgħa tal-GAL Xlokk. |
| 60.3.13 | Is-Sindku informa lill-Kunsilliera li nhar it-28 ta' Settembru 2018 attenda għal-Konferenza Stampa tal-AKL rigward ir-rilaxxar tal-bżieġaq fil-lokal ta' Marsaxlokk, u dan sabiex ikun protett l-ambjent, primarjament il-bahar, minħabba il-ħut. |
| 60.3.14 | Is-Sindku informa lill-Kunsilliera li nhar it-3 t'Ottubru 2018 żamm laqgħa <i>online</i> mal-ACT rigward tħawwil ta' sigar fil-lokalità. |
| 60.3.15 | Is-Sindku informa lill-Kunsilliera li nhar is-7 t'Ottubru 2018 attenda għall-attività tal- <i>Bike Ride</i> tal- <i>Pink October</i> 2018 li inizjat minn ħdejn it-Torri San Luċjan għal Għawdex. |
| 60.3.16 | Is-Sindku informa lill-Kunsilliera li bejn it-8 u l-11 t'Ottubru 2018 attenda laqgħa Brussell tal- <i>EU Regions Week</i> f'isem ir-Regjun Xlokk. |
| 60.3.17 | Is-Sur Horace Gauci informa lill-Kunsilliera li s-servizz tal-magna tal- <i>Water Point</i> li kien hemm fil-Festa Ħut fil-Pjazza kienet ġiet installata f'Marsaxlokk biswit it-TIO. |
| 60.3.18 | Is-Sindku informa lill-Kunsill li l-ATM il-ġdida tal-kumpanija <i>EuroNet</i> li hija servizz ġdid għat-turisti, kienet se tkun installata fil-jiem li ġejjin, ukoll biswit it-TIO. |
| 60.3.19 | Is-Sur Horace Gauci informa lill-Kunsilliera preżenti li qed isiru <i>Charging Parking Bays</i> fil-lokalità mingħajr ma l-Kunsill gie infurmat. Għaldaqstant qal li se ssir komunikazzjoni mal-Awtorità kompetenti. |
| 60.4 | Tweġibiet għall-Mistoqsijiet tal-Kunsillieri |
| 60.4.1 | Is-Sur Horace Gauci staqsa: "Fid-dawl tal-fatt li ta' kull ġimgħa qed ifeġġu problemi rigward il-ġbir ta' skart riċiklabbli fir-raġal, nixtieq nistaqsi lill-Kunsilliera dan li ġej: Taqblu li temporanjament, sakemm tinstab kumpanija ġdida, jibda jingieb skip ta' daqs medju nhar ta' Tlieta (jew l-Erbgħa), u l-boroż li ma jingabrux jiġu miġbura mill-ħaddiema assenjati tal-Kunsill, jitbattlu f'dan l-iskip u eventwalment l-istess skip jitbattal |

| | |
|--------|--|
| | nhar ta' Erbgħa stess ħalli ma jġix mimli bi skart ieħor minn residenti/individwi oħra?" Wara diskussjoni libera ġie deċiż li l-Kunsill ma għandu jġib l-ebda skip sabiex ma jsirx abbuż ta' rimi ta' skart. |
| 60.4.2 | Is-Sur Steven Grech staqsa: "L-Imwejjed u Siggijiet?" Wara diskussjoni libera ġie deċiż li għandha tinzamm laqgħa mad-dipartimenti konċernati sabiex jiġi diskuss il- <i>Master Plan</i> għal Marsaxlokk. |
| 60.4.3 | Is-Sur Steven Grech staqsa: "Il-Fish Fest / <i>Meters</i> ?" Wara diskussjoni libera ġie deċiż li għandha ssir rikjesta għal <i>sub-meter</i> mal-kaxxa tal- <i>Hard Standing</i> minflok tintuża ċ-ċomba. Is-Sur Steven Grech ġibed ukoll l-attenzjoni tal-Kunsill li mhux l-istabbilimenti kollha ġew iħallsu l-permess għall- <i>Fish Fest</i> . |
| 60.4.4 | Is-Sur Steven Grech staqsa: "Monti?" Wara diskussjoni libera ġie deċiż li għandhom jiġu proposti ħinijiet differenti għas-Sajf u għax-Xitwa u kien hemm qbil li l-monti ta' nhar ta' Ħadd ma għandux idum aktar mit-3:00p.m. |
| 60.4.5 | Is-Sur Steven Grech staqsa: "L-għalqa ta' ħdejn il- <i>Hard Standing</i> ?" Wara diskussjoni libera ġie issugerit li jekk se ssir il- <i>Boat Storage</i> , din għandha ssir imsaqqfa. |
| 60.4.6 | Is-Sur Steven Grech staqsa: "Il-Bye-law tal-Iskalien?" Wara diskussjoni libera ġie deċiż li għandha ssir laqgħa mal-Koperattivi tas-Sajd. |
| 60.5 | Rapporti |
| 60.5.1 | <p>- Permezz ta' <i>email</i> datata 8 t'Ottubru 2018 il-Kunsill ġie infurmat b'korrispondenza mingħand individwu tan-<i>Nature Trust Malta</i> rigward l-iskart li kien qed jingabar mill-ħaddiema tal-Kunsill u kif il-Kunsill wasal għad-deċiżjoni li dan l-iskart ma jibqax jingabar. Wara diskussjoni libera ġie deċiż li <i>Nature Trust Malta</i> għandha tqabbad kuntrattur sabiex jibda jiġbor dan l-iskart u s-servizz mill-Kunsill għandu jibqa' jingħata biss sad-19 t'Ottubru 2018.</p> <p>- Permezz ta' korrisondenza datata 9 t'Ottubru 2018 mibgħuta mingħand residenta, il-Kunsill ġie infurmat b'applikazzjoni ta' <i>Reserved Parking</i> li giet approvata minn TM. Wara diskussjoni libera, hekk kif kien deċiż f'laqgħat preċedenti, il-Kunsill qabel li mhuwiex l-Awtorità kompetenti li jiddeċiedi jekk persuna għandhiex diżabilità jew le. Għaldaqstant kellha tiġi infurmata TM sabiex l-applikazzjoni tiġi reveduta.</p> <p>- Permezz ta' korrisondenza datata 9 t'Ottubru 2018 mibgħuta minn residenta, il-Kunsill ġie infurmat li bankina li tinsab fi Triq Ġulinu Maniscalco tirrikjedi manutenzjoni. Wara diskussjoni libera ġie deċiż li l-Kunsill għandu jirringa din il-bankina.</p> <p>- Permezz ta' korrisondenza minn kandidat tal-Elezzjoni tal-Parlament Ewropew ta' Mejju 2019, il-Kunsill ġie infurmat bi stedina sabiex jiltaqgħu miegħu. Wara diskussjoni libera ġie deċiż li l-Kunsill għandu jiltaqa' mal-Kandidat qabel il-laqgħa tal-Kunsill f'Novembru 2018.</p> <p>- Permezz ta' korrisondenza datata 9 t'Ottubru 2018 mibgħuta mill-Awtorità tal-Ippjanar b'referenza PA/02545/17, il-Kunsill ġie infurmat li nhar is-26 t'Ottubru 2018 ser issir <i>site inspection</i> tal-Barumbara.</p> |

| | |
|--------|--|
| | <p>- Permezz ta' korrisondenza datata 9 t'Ottubru 2018 mibgħuta mill-Awtorità tal-Ippjanar b'referenza PA/03782/16, il-Kunsilliera preżenti ġew infurmati bl-iżvilupp ta' lukanda fi Triq il-Wilġa f'Marsaxlokk. Wara diskussjoni libera ġie deciż li għandha tinżamm laqgħa b'urgenza fir-rigward u ssir diskussjoni mal-iżviluppatur u l-perit tal-proġett.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: PA/04914/18, PA/07667/18, PA/07938/18, PA/08689/18, PA/08503/18, PA/08702/18, RG/03471/18, RG/03633/18, PA/00289/18, PA/00809/18, PA/04014/18, PA/04045/18, PA/04118/18, PA/04364/18, PA/04440/18, PA/05794/18, RG/00893/18, PA/01903/18, PA/05966/18, PA/06290/18, PA/03336/18, PA/05470/18, PA/08086/18, PA/03238/18, PA/03434/18, PA/10408/17, RG/00374/18, PA/07902/18, PA/07938/18, PA/07959/18, PA/07960/18, PA/07953/18, PA/03263/18, RG/00605/18, EC/00145/18, PA/07579/18, PA/07667/18, PA/07734/18, RG/03098/18, PA/04509/18, PA/06008/18.</p> <p>Ġie deciż illi ma kellha tinstab ebda oġġezzjoni għall-applikazzjonijiet imsemmija hliet għal PA/05794/18 u PA/04509/18 u li għalihom il-Kunsill Lokali kellu joġġezzjona</p> |
| 60.6 | Mozzjonijiet |
| 60.6.1 | Ma kienx hemm. |
| 60.7 | Sejthiet għall-Offerti |
| 60.8.5 | <p>Is-Segretarju Eżekuttiv informa lill-Kunsilliera li bagħat <i>email</i> tat-<i>tender</i> il-ġdid tal-<i>Public Conveniences</i> sabiex jiġi approvat mill-Kunsilliera. Wara diskussjoni libera ġie deciż li l-Kunsill għandu jiskatta l-proċess sabiex sabiex il-<i>Public Conveniences</i> jiġu bil-flus.</p> <p>Is-Segretarju informa lill-Kunsill li fil-ġimgħat li ġejjin, kienu se jiġu evalwati t-<i>tenders</i> tal-iskart, tas-<i>Soft Areas</i> u tal-bandli fi Ġnien il-Familja.</p> <p>Is-Segretarju informa wkoll lill-Kunsilliera preżenti li l-<i>Concession Letter</i> rigward il-ġbir ta' materjal għar-Riċiklaġġ qed tiġi evalwata mid-Dipartiment tal-Kuntratti u wara jkun jista' jitkompla l-proċess.</p> <p>Il-Kunsill ġie infurmat ukoll li Triq iċ-Ċippi kellha tinbeda fil-jiem li ġejjin u titlesta sa Dicembru 2018 hekk kif mifthiem fit-<i>tender</i>.</p> |
| 60.9 | Milied 2018 |
| 60.9.1 | Is-Sindku flimkien mal-Kunsilliera preżenti qablu li għall-Milied 2018 għandhom jiġu mżejna t-toroq hekk kif sar fis-snin preċedenti. |
| 60.10 | Kunsiderazzjoni u approvazzjoni tal-iskedi ta' pagamenti |

| | |
|---------|---|
| 60.10.1 | Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 10/18) għall-approvazzjoni. |
| 60.10.2 | Fuq mozzjoni tas-Sur Stephen Caruana, issekondata mis-Sur Steven Grech, il-Kunsill Lokali unanimament approva l-lista li hi annessa u tiffirma parti minn dawn il-minuti. |
| 60.10.3 | Is-Sindku poġġa fuq il-mejda tal-Kunsill Lokali l-lista ta' <i>petty cash</i> maħruġ matul ix-xahar ta' Settembru għall-approvazzjoni tal-Kunsill Lokali. |
| 60.11 | Tmiem tal-laqgħa u data tas-seduta li jmiss |
| 60.11.1 | Is-Seduta tal-Kunsill Lokali intemmet fid-8:00p.m. wara li giet eżawrita l-aġenda, u giet aġġornata għal nhar it-Tlieta 13 ta' Novembru 2018 fl-5:00p.m. |

Konfermati, illum 13 ta' Novembru 2018.

IFFIRMATA

Horace Gauci
Sindku

IFFIRMATA

Emma Vella
Segretarju Eżekuttiv